

**15 -ാം കേരള നിയമസഭ**

**6 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 134**

**31-08-2022 - ൽ മറുപടിയ്ക്ക്**

**നാളികേരത്തിന്റെ വിലത്തകർച്ച പരിഹരിക്കാൻ നടപടി**

ചോദ്യം	ഉത്തരം
<p align="center"> <b>ശ്രീ കെ. ബാബു (നെന്മാറ),</b>  <b>ശ്രീ സി എച്ച് കഞ്ഞമ്പു,</b>  <b>ശ്രീ മുരളി പെരുന്തല്ലി,</b>  <b>ശ്രീ കെ.പി.കഞ്ഞമ്മദ് കുട്ടി മാസ്റ്റർ</b> </p>	<p align="center"> <b>ശ്രീ പി. പ്രസാദ്</b>  <b>(കൃഷി വകുപ്പ് മന്ത്രി)</b> </p>
<p>(എ) സംസ്ഥാനത്ത് പ്രധാന വാണിജ്യോല്പന്നമായ നാളികേരത്തിന്റെ വിലത്തകർച്ച പരിഹരിക്കുന്നതിന് സ്വീകരിച്ചുവരുന്ന നടപടികൾ വിശദമാക്കുമോ;</p>	<p>(എ) സംസ്ഥാനത്ത് നാളികേരത്തിന്റെ വിലത്തകർച്ച പരിഹരിക്കുന്നതിന് പച്ചത്തേങ്ങയുടെ സംഭരണ വില കിലോഗ്രാമിന് 32/- രൂപയായി നിശ്ചയിച്ച് കേരഫെഡിനെയും സംസ്ഥാന നാളികേര വികസന കോർപ്പറേഷനെയും പച്ചത്തേങ്ങാ സംഭരണ ഏജൻസികളായി ചുമതലപ്പെടുത്തിയിട്ടുണ്ട്.</p> <p>ആദ്യഘട്ടത്തിൽ, കേരഫെഡ് തിരുവനന്തപുരത്തുള്ള ആനയറ സ്റ്റോക്ക് പോയിന്റ്, കരുനാഗപ്പള്ളി കേരഫെഡ് ഫാക്ടറി, തൃശ്ശൂർ പൂച്ചനിപ്പാടത്തുള്ള സെയിൽ പോയിന്റ്, കോഴിക്കോട് നടുവണ്ണൂരിലുള്ള ഫാക്ടറി, എന്നീ 4 കേന്ദ്രങ്ങളിലൂടെയാണ് നേരിട്ട് പച്ചത്തേങ്ങ സംഭരിച്ചത്.</p> <p>പച്ചത്തേങ്ങ സംഭരണം വിപുലീകരിക്കുന്നതിന്റെ ഭാഗമായി കണ്ണൂർ ജില്ലയിൽ മുഴുപ്പിലങ്ങാട് പ്രാഥമിക സഹകരണ സംഘം മുഖേന കേരഫെഡ് നേരിട്ട് പച്ചത്തേങ്ങ സംഭരിക്കുന്നു. കൂടാതെ വെജിറ്റബിൾ ആൻഡ് ഫ്രൂട്ട് പ്രൊമോഷൻ കൗൺസിൽ, കേരളം (VFPCCK) യുടെ 36 വിപണികൾ വഴിയും 2022 ജൂൺ മാസം മുതൽ പച്ചത്തേങ്ങ സംഭരിച്ച് കേരഫെഡിന് നൽകുന്നുണ്ട്. പാലക്കാട് ജില്ലയിൽ VFPCCK യുടെ 15 വിപണികൾ വഴിയും, മലപ്പുറം ജില്ലയിൽ 12 വിപണികൾ വഴിയും, കോഴിക്കോട് ജില്ലയിൽ 9 വിപണികൾ വഴിയുമാണ് പച്ചത്തേങ്ങ സംഭരിച്ചു വരുന്നത് .</p> <p>കൂടാതെ കാസർഗോഡ് ജില്ലയിലെ നീലേശ്വരം, അഗ്രികൾച്ചറിസ്റ്റ് വെൽഫെയർ കോ-ഓപ്പറേറ്റീവ് സൊസൈറ്റി, പള്ളിക്കര കോ-ഓപ്പറേറ്റീവ് കൺസ്യൂമർ വെൽഫെയർ സൊസൈറ്റി, ബെഡഡ്ക കർഷക സർവീസ് ബാങ്ക്,</p>

കോഴിക്കോട് ജില്ലയിലെ ഏറാമല എസ്.സി. ബി. പേരാമ്പ്ര വനിതാ സഹകരണ സംഘം, വടകര താലൂക്ക് പ്രൈമറി കോ-ഓപ്പറേറ്റീവ് മാർക്കറ്റിംഗ് സൊസൈറ്റി, കണ്ണൂർ ജില്ലയിലെ ചിറ്റാരിപ്പറമ്പ് സർവീസ് സഹകരണ ബാങ്ക്, കോളാരി സർവീസ് സഹകരണ ബാങ്ക്, മൊകേരി സർവീസ് സഹകരണ ബാങ്ക്, ചെറുതാഴം സർവീസ് സഹകരണ ബാങ്ക് എന്നിവ മുഖേനയും നിലവിൽ കേരഫെഡ് നേരിട്ട് പച്ചത്തേങ്ങ സംഭരിക്കുന്നു.

മലപ്പുറം ജില്ലയിലെ ഊർങ്ങാട്ടിരി സർവീസ് സഹകരണ ബാങ്ക്, മംഗലം കേര കർഷക ഫെഡറേഷൻ, തൃശൂർ ജില്ലയിലെ ഒല്ലൂർ കൃഷി സമൃദ്ധി ഫാർമേഴ്സ് പ്രൊഡ്യൂസർ കമ്പനി ലിമിറ്റഡ്, പാവറട്ടി കാർഷിക കർമ്മസേന, തൃശൂർ ജില്ലാ കേര സംഭരണ സംസ്കരണ വിപണന സഹകരണ സംഘം, കോഴിക്കോട് ജില്ലയിലെ ചക്കിട്ടപ്പാറ സർവീസ് കോ-ഓപ്പറേറ്റീവ് ബാങ്ക്, കൊയിലാണ്ടി താലൂക്ക് അഗ്രി കോ-ഓപ്പറേറ്റീവ് സൊസൈറ്റി, പേരാമ്പ്ര, വടകര മാർക്കറ്റിംഗ് കോ-ഓപ്പറേറ്റീവ് സൊസൈറ്റി, ചാത്തൻകോട്ടുനട അഗ്രിക്കൾച്ചറിസ്റ്റ് വെൽഫെയർ കോ-ഓപ്പറേറ്റീവ് സൊസൈറ്റി, വടകര കോ-ഓപ്പറേറ്റീവ് റൂറൽ ബാങ്ക് എന്നീ കേന്ദ്രങ്ങളിൽ നിന്നും കേരഫെഡ് പച്ചത്തേങ്ങ സംഭരണം തുടങ്ങുന്നതിനുള്ള നടപടികൾ സ്വീകരിച്ചിട്ടുണ്ട്.

നിലവിൽ 5384 കർഷകരിൽ നിന്നും 2396 മെട്രിക് ടൺ പച്ചത്തേങ്ങ സംഭരിക്കുകയും, 5,88,18,513 രൂപ നാളികേരത്തിന്റെ വിലയായി കർഷകരുടെ അക്കൗണ്ടിൽ നൽകിയിട്ടുണ്ട്. ഇത്തരത്തിൽ സംഭരിക്കുന്ന പച്ചത്തേങ്ങ, കേരഫെഡിന്റെ കരുനാഗപ്പള്ളി ഫാക്ടറിയിലും, നടുവണ്ണൂരിലുള്ള ഫാക്ടറിയിലും ഉപയോഗിച്ചുവരുന്നു.

കൃഷി ഓഫീസറുടെ സർട്ടിഫിക്കറ്റിന്റെ അടിസ്ഥാനത്തിലാണ് കർഷകരിൽ നിന്നും പച്ചത്തേങ്ങ സംഭരണം നടത്തുന്നത്. AIMS പോർട്ടലിൽ രജിസ്റ്റർ ചെയ്ത കർഷകർ അപേക്ഷിക്കുന്ന മുറയ്ക്ക് തെങ്ങുകൃഷി ചെയ്യുന്ന സ്ഥലത്തിന്റെ വിസ്തൃതി, തെങ്ങുകളുടെ എണ്ണം, വാർഷിക ഉല്പാദനം എന്നിവ രേഖപ്പെടുത്തിയ സാക്ഷ്യപത്രം, കൃഷി ആഫീസർ / കൃഷി ഫീൽഡ് ഓഫീസർ നൽകേണ്ടതാണ്. പ്രസ്തുത സാക്ഷ്യ പത്രത്തിന് ഒരു വർഷം കാലാവധി ഉണ്ടായിരിക്കും. പച്ചത്തേങ്ങ വിപണനം ചെയ്യാൻ ഉദ്ദേശിക്കുന്ന സ്ഥാപനത്തിൽ കർഷകർ ഈ സാക്ഷ്യപത്രം നൽകി

		<p>പേര് രജിസ്റ്റർ ചെയ്യേണ്ടതും അപ്രകാരം രജിസ്റ്റർ ചെയ്ത കർഷകരിൽ നിന്നും തെങ്ങ് ഒന്നിന് പരമാവധി 50 നാളികേരം (6 തവണകളായി) ഒരു വർഷം എന്ന കണക്കിൽ സംഭരിക്കുന്നതാണ്.</p>
(ബി)	<p>നാഫെഡ് പ്രഖ്യാപിച്ച കൊപ്ര സംഭരണം അശാസ്ത്രീയ മാനദണ്ഡങ്ങൾ മൂലം നിഷ്ഫലമായിട്ടുണ്ടോ; എത്ര ടൺ കൊപ്ര സംഭരിക്കാനായിരുന്നു ലക്ഷ്യമിട്ടിരുന്നതെന്നും എത്ര ടൺ സംഭരിക്കാനായെന്നും അറിയിക്കുമോ; നിബന്ധനകൾ യുക്തിഭദ്രമായി പരിഷ്കരിച്ച് കൊപ്ര സംഭരണം നീട്ടാൻ നാഫെഡിനോട് ആവശ്യപ്പെട്ടിട്ടുണ്ടോ;</p>	<p>(ബി) കൊപ്രയുടെ വില താഴ്ന്ന സാഹചര്യത്തിൽ കേന്ദ്ര സർക്കാരിന്റെ കൊപ്രയുടെ താങ്ങുവില പദ്ധതി (പി.എസ്.എസ്) 2022 പ്രകാരം, കൊപ്ര സംഭരണത്തിനായി കേരഫെഡിനെയും മാർക്കറ്റ്ഫെഡിനെയും സ്റ്റേറ്റ് ലെവൽ ഏജൻസികളായി കേരള സർക്കാർ പ്രഖ്യാപിച്ചിരുന്നു. എന്നാൽ നാഫെഡിന്റെ കരാറിൽ സംഭരണ ഏജൻസി സ്വന്തം ആവശ്യത്തിനായി സംഭരണ കാലയളവിൽ കൊപ്ര സംഭരിക്കാൻ പാടുള്ളതല്ല എന്ന് വ്യവസ്ഥ ചെയ്ത സാഹചര്യത്തിൽ കേരഫെഡിനെ തുടർ നടപടികളിൽ നിന്ന് ഒഴിവാക്കേണ്ടി വന്നു. നാഫെഡിന്റെ അപ്രായോഗികമായി ടി നിർദ്ദേശം ഒഴിവാക്കണമെന്ന് നാഫെഡിനോടും കേന്ദ്രസർക്കാരിനോടും അഭ്യർത്ഥിച്ചെങ്കിലും അനുകൂലമായ നടപടി ഉണ്ടായില്ല. തുടർന്ന് കേരഫെഡിന്റെ കീഴിൽ രജിസ്റ്റർ ചെയ്ത സൊസൈറ്റികളെ മാർക്കറ്റ് ഫെഡിന്റെ കീഴിൽ പുനർരജിസ്ട്രേഷൻ നടത്തി സംഭരണം നടത്തുന്നതിനുള്ള നടപടികൾ സ്വീകരിച്ചതിന്റെ അടിസ്ഥാനത്തിൽ മാർക്കറ്റ്ഫെഡ് മാത്രമാണ് കൊപ്ര സംഭരണത്തിനായി നേതൃത്വം നൽകിയത്. ആയത് മൂലം കൊപ്ര സംഭരണത്തിൽ കാല താമസമുണ്ടായി.</p> <p>സംഭരണ കാലയളവിൽ 50,000 മെട്രിക് ടൺ കൊപ്ര സംഭരിക്കുവാനാണ് ലക്ഷ്യമിട്ടത്. 2022 ആഗസ്റ്റ് 1-ന് അവസാനിച്ച കൊപ്ര സംഭരണത്തിൽ ആകെ 319 കർഷകർ മൂന്ന് സംഘങ്ങൾ മുഖേന 116.40 മെട്രിക് ടൺ കൊപ്ര മാർക്കറ്റ്ഫെഡ് മുഖേന നാഫെഡ് സംഭരിച്ചിട്ടുണ്ട്. കൊപ്ര സംഭരണ തീയതി 6 മാസ കാലാവധി 2022 ആഗസ്റ്റ് 1 ന് പൂർത്തിയായതിനെ തുടർന്ന് കൊപ്ര സംഭരണം 3 മാസത്തേക്ക് കൂടി നീട്ടുന്നതിന് കേന്ദ്ര സർക്കാരിനോട് ആവശ്യപ്പെട്ടിട്ടുണ്ട്</p>
(സി)	<p>കിലോഗ്രാമിന് 32 രൂപ നിരക്കിൽ പച്ചത്തേങ്ങ സംഭരിക്കുന്നതിന് സംസ്ഥാന സർക്കാർ നടപ്പിലാക്കിയ പദ്ധതിയുടെ കാര്യക്ഷമത വിലയിരുത്തിയിട്ടുണ്ടോ;</p>	<p>(സി) ഉണ്ട്.</p>
(ഡി)	<p>മൂല്യവർദ്ധിതോല്പാദനം വിപുലീകരിക്കുന്നതിന് ആയിരം കോടി രൂപയുടെ വിറ്റുവരവ് ലക്ഷ്യമാക്കി</p>	<p>(ഡി) മൂല്യവർദ്ധിത ഉൽപ്പന്നങ്ങളുടെ വിൽപന വർദ്ധിപ്പിക്കുന്നതിനായി ഓൺലൈൻ വിൽപന</p>

കേരഫെഡിന്റെ വിപുലീകരണത്തിനുള്ള പ്രവൃത്തി ആരംഭിച്ചിട്ടുണ്ടോ; വിശദാംശം നല്ലാമോ?

ഉൾപ്പെടെ വിവിധ പദ്ധതികൾ തയ്യാറാക്കി വരുന്നുണ്ട്. കൂടാതെ, മൂല്യവർധിത ഉൽപ്പന്നങ്ങളുടെ ശൃംഖല വിപുലീകരിക്കുന്നതിനുള്ള നടപടികളും മാർക്കറ്റിംഗ് വിഭാഗം സ്വീകരിച്ച് വരുന്നു. 1500 കോടി രൂപ ടേൺ ഓവർ വിറ്റുവരവ് ലക്ഷ്യമാക്കി കേരഫെഡിന്റെ വിപുലീകരണത്തിനു വേണ്ടിയുള്ള ഒരു മാസ്റ്റർ പ്ലാൻ തയ്യാറാക്കിവരുന്നു.

സെക്ഷൻ ഓഫീസർ